

यूटीयू की सेमेस्टर परीक्षा का पूरा रिकार्ड कक्ष में ही आनलाइन दर्ज किया जाएगा

जागरण संवाददाता, देहरादून : वीर माधो सिंह भंडारी उत्तराखंड प्रौद्योगिकी विश्वविद्यालय (यूटीयू) की इंजीनियरिंग, फार्मेसी, मैनेजमेंट, होटल मैनेजमेंट और विधि पाठ्यक्रम की सेमेस्टर परीक्षाएं नौ जून से राज्य के 51 परीक्षा केंद्रों पर होंगी। परीक्षा में प्रश्न पत्रों को पासवर्ड के माध्यम से परीक्षा से आधे घंटे पहले संस्थानों को आनलाइन प्राप्त होगा। इसके साथ ही परीक्षाओं के सभी विवरण जैसे उत्तर पुस्तिकाएं, कक्ष निरीक्षक और केंद्र अध्यक्ष आदि को परीक्षा अवधि में ही डिजिटल प्लेटफॉर्म पर रिकार्ड करना अनिवार्य किया गया है।

शनिवार को इस संबंध में सेंटर सुपरिंटेंडेंट, संस्थान निदेशक और विश्वविद्यालय की ओर से नियुक्त पर्यवेक्षकों के साथ कुलपति प्रो. ओंकार सिंह की अध्यक्षता में

- उत्तराखंड तकनीकी विश्वविद्यालय की सेमेस्टर परीक्षाएं नौ जून से होंगी शुरू
- विश्वविद्यालय की ओर से परीक्षा संचालन की सभी तैयारियां की गई पूरी
- कुलपति ने सेंटर सुपरिंटेंडेंट, पर्यवेक्षक व संस्थान निदेशक को दिए सख्त निर्देश

आनलाइन बैठक हुई। इस बैठक में परीक्षा नियंत्रक डा. विनय कुमार पटेल सहित विभिन्न संस्थाओं के निदेशक और पर्यवेक्षक भी शामिल हुए। कुलपति ने सभी केंद्र सुपरिंटेंडेंट, पर्यवेक्षकों और निदेशकों से विश्वविद्यालय की परीक्षाओं की शुचिता बनाए रखते हुए पारदर्शी और

नकल विहीन परीक्षाएं कराने में सहयोग का अनुरोध किया। सेमेस्टर परीक्षाएं कुमाऊं, देहरादून और रुड़की रीजन में बनाए गए 51 परीक्षा केंद्रों पर होंगी। प्रत्येक जोन में तीन सदस्यों वाली एक-एक फ्लाईंग स्क्वाड (उड़नदस्ता) टीम गठित की गई है। कुलपति ने सभी संस्थान निदेशकों और पर्यवेक्षकों को पारदर्शिता और ईमानदारी के साथ नकल विहीन परीक्षाएं संचालित करने के निर्देश दिए। परीक्षा में किसी भी अनियमितता के लिए जीरो टालरेंस की नीति को दोहराते हुए सजग रहने और गड़बड़ी करने वालों पर कठोर कार्रवाई करने के निर्देश दिए। सेमेस्टर परीक्षाएं दो पालियों में आयोजित की जाएंगी। पहली पाली सुबह 9:30 से 12:30 बजे और दूसरी पाली दोपहर 1:30 से 4:30 बजे तक होगी।